

**Rapport Finali tal-Uffiċjal tas-Seduta <sup>(1)</sup>****PRStM/STIM/GEMA/JV****(M.6800)**

(2015/C 341/07)

1. Fit-28 ta' Novembru 2014, skont l-Artikolu 4 tar-Regolament tal-Kunsill (KE) Nru 139/2004 <sup>(2)</sup> (ir-"Regolament dwar l-Ghaqdiet") u b'mod partikulari wara talba li ntlagħhet skont l-Artikolu 4(5) ta' dak ir-Regolament, il-Kummissjoni Ewropea rċeviet notifika ta' tranżazzjoni proposta (it-"Tranżazzjoni Proposta") li permezz tagħha il-"Partijiet Notifikanti" — jġigifieri PRS for Music Limited (PRStM), Föreningen Svenska Tonsättares Internationella Musikbyrå u.p.a. (STIM) u Gesellschaft für musikalische Aufführungs- und mechanische Vervielfältigungsrechte (GEMA) — jiksbu kontroll konġunt f'impriza konġunta ġdida permezz ta' xiri ta' ishma.
2. Fl-14 ta' Jannar 2015, il-Kummissjoni adottat deċiżjoni li tagħti bidu għal proċedimenti skont l-Artikolu 6(1)(c) tar-Regolament dwar l-Ghaqdiet. F'dik id-Deċiżjoni, il-Kummissjoni indikat li t-Tranżazzjoni Proposta tinvolvi l-holqien ta' impriza konġunta bil-funzjonijiet kollha li jaqgħu taħt ir-Regolament dwar l-Ghaqdiet u li t-tranżazzjoni tqajjem dubji serji fir-rigward tal-kompatibbiltà tagħha mas-suq intern u mal-Ftehim ŻEE.
3. Fit-28 ta' Jannar 2015, il-Partijiet Notifikanti ressqu l-kummenti tagħhom bil-miktub dwar dik id-Deċiżjoni tal-14 ta' Jannar 2015.
4. Il-perjodu li fih ġiet eżaminata t-Tranżazzjoni Proposta ġie estiż b'20 jum ta' xogħol, wara talba f'dan is-sens imressqa mill-Partijiet Notifikanti fl-4 ta' Frar 2015 f'konformità mat-tieni subparagrafu tal-Artikolu 10(3) tar-Regolament dwar l-Ghaqdiet.
5. Sabiex jindirizzaw it-thassib dwar il-kompetizzjoni identifikat mill-Kummissjoni, il-Partijiet Notifikanti ressqu l-ewwel sensiela ta' impenji formali fit-13 ta' Marzu 2015. Fl-istess jum, il-Kummissjoni tat bidu għal "eżami tas-suq" ta' dawk il-proposti. Hija baġtet l-eżitu ta' dan l-eżami tas-suq lill-Partijiet Notifikanti fil-25 ta' Marzu 2015.
6. Il-Partijiet Notifikanti ressqu sensiela riveduta ta' impenji proposti fl-1 ta' April 2015.
7. Fl-10 ta' April 2015, il-Partijiet Notifikanti ressqu sensiela modifikata ulterjorment ta' impenji proposti (l-"Impenji Finali").
8. Il-Kummissjoni ma hargitx dikjarazzjoni ta' oġġezzjonijiet skont l-Artikolu 13(2) tar-Regolament tal-Kummissjoni (KE) Nru 802/2004 <sup>(3)</sup>. Ma kien hemm l-ebda seduta orali formali f'konformità mal-Artikolu 14 ta' dak ir-Regolament.
9. Ma kien hemm l-ebda applikazzjoni għal smiġh bħala persuna terza interessata f'dawn il-proċedimenti.
10. Il-Kummissjoni tqis li l-Impenji Finali jnehhu t-thassib dwar il-kompetizzjoni imqajma mit-Tranżazzjoni Proposta. Għaldaqstant, l-abbozz ta' deċiżjoni jiddikjara t-Tranżazzjoni Proposta kompatibbli mas-suq intern u mal-Ftehim ŻEE, soġġett għal konformità mal-Impenji Finali stabbiliti bħala obbligi mehmużin mal-abbozz ta' deċiżjoni.
11. Skont l-Artikolu 16 tad-Deċiżjoni 2011/695/UE, jiena eżaminajt jekk l-abbozz ta' deċiżjoni jitrattax biss l-oġġezzjonijiet li fir-rigward tagħhom il-partijiet ingħataw l-opportunità li jressqu l-opinjoniet tagħhom. Nikkonkludi li dan hu minnu.
12. B'mod ġenerali, inqis li l-eżerċizzju effettiv tad-drittijiet proċedurali ġie rrispettat matul dawn il-proċedimenti.

Brussell, it-8 ta' Ġunju 2015.

Joos STRAGIER

<sup>(1)</sup> Skont l-Artikoli 16 u 17 tad-Deċiżjoni 2011/695/UE tal-President tal-Kummissjoni Ewropea tat-13 ta' Ottubru 2011 dwar il-funzjoni u t-termini ta' referenza tal-uffiċjal tas-seduta f'certi proċedimenti dwar il-kompetizzjoni (GU L 275, 20.10.2011, p. 29) ("id-Deċiżjoni 2011/695/UE").

<sup>(2)</sup> Ir-Regolament tal-Kunsill (KE) Nru 139/2004 tal-20 ta' Jannar 2004 dwar il-kontroll ta' koncentrazzjonijiet bejn imprizi (GU L 24, tad-29.1.2004, p. 1) (Edizzjoni Speċjali bil-Malti, Kap. 08, Vol. 003, p. 40).

<sup>(3)</sup> Ir-Regolament tal-Kummissjoni (KE) Nru 802/2004 tas-7 ta' April 2004 li jimplementa r-Regolament tal-Kunsill (KE) Nru 139/2004 dwar il-kontroll tal-koncentrazzjonijiet bejn l-imprizi (GU L 133, 30.4.2004, p. 1) (Edizzjoni Speċjali bil-Malti, Kap. 08, Vol. 003, p. 88).